



Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or contact us through whatsapp on following numbers

+92-348-8709449

www.urdupalace.com

عمران سید

مظہر کاظم

پولیس

Part 2

www.urdupalace.com

منہیں آتی تھی۔ مگر دبیز دھند اپنی جگہ پر ایک حقیقت تھی۔ جوں جوں وقت گزرتا جا رہا تھا۔ دھند کا غلاف دبیز سے دبیز تر ہوتا جا رہا تھا۔ پورا شہر ویران اور سنان پڑا تھا۔ لوگ اپنے اپنے گھروں تک محدود ہو کر رہ گئے تھے۔ اسی دوران ٹاڈر کا لونی کے ایک جنگلے کا گیٹ کھلا اور پھر ایک سیاہ رنگ کی کار گیٹ سے باہر نکل گئی۔

کار میں ڈرائیور سمیت پانچ آدمی موجود تھے۔ ان سب کے ہاتھوں میں مشین گنیں پکڑی ہوئی تھیں۔ کار خاصی تیز رفتاری سے سڑک پر دوڑتی چلی جا رہی تھی۔

”سڑکیں سنان میں نادر گاڑی سپیڈ سے چلاؤ“ ڈرائیور کے قریب بیٹھے ہوئے نوجوان نے ڈرائیور سے مخاطب ہو کر کہا۔

”اس موسم میں زیادہ سپیڈ سے گاڑی چلانے پر کوئی مشکوک نہ ہو جائے“ نادر نے موڈ بانہ لہجے میں جواب دیا۔

”کوئی سڑک پر موجود ہوگا تو مشکوک بھی ہوگا“ نوجوان نے کرخت لہجے میں جواب دیا اور ڈرائیور نے خاموشی سے سپیڈ بڑھا دی۔ ڈرائیور کی نظریں کار کے ڈائل پر بنے ہوئے ایک چھوٹے سے نقشے پر مبنی ہوئی تھیں۔ جس پر سرخ رنگ کا نقطہ کبھی دائیں طرف چمکنے لگتا۔ کبھی بائیں طرف اور کبھی درمیان میں۔ ڈرائیور اس نقطے کے اشارے پر کار چلا رہا تھا۔ درنظر ہرے اتنی دبیز دھند میں کار کی ونڈ سکریں سے تو ایک فٹ کے فاصلے پر بھی کچھ نظر نہیں آتا تھا۔ چنانچہ سرخ کا نقطہ دائیں طرف چمکتا تو نادر فوراً گاڑی دائیں طرف موڑ دیتا۔ جب نقطہ بائیں طرف چمکتا تو وہ گاڑی کو بائیں طرف ٹرن دے دیتا اور اگر روشن نقطہ درمیان میں ہوتا تو وہ گاڑی سیدھی لئے جاتا۔ اسی لئے گاڑی مختلف سڑکوں سے بڑی آسانی سے گزرتی چلی جا رہی تھی۔ نادر کے گاڑی چلانے کے انداز سے یوں محسوس ہوتا تھا جیسے اسے سڑک پر سب کچھ نظر آ رہا ہو۔ وہ بڑے اطمینان اور سکون

سے گاڑھی چلا رہا تھا۔

مختلف سڑکوں سے گزرنے کے بعد اچانک جیسے ہی گاڑھی دائیں سائیڈ پر مڑی،
ڈائل پر سبز رنگ کا نقطہ جلدی جلدی جلنے بچھنے لگا۔ نادرنے وہیں گاڑھی روک دی۔
”ہماری منزل آگئی“ — نادرنے گاڑھی کو بریک مارتے ہوئے کہا۔

”ٹھیک ہے“ — ساتھ بیٹھے نوجوان نے کہا اور پھر ٹین گن سنبھالتے ہوئے
کار کا دروازہ کھول کر باہر آیا۔ اس کے باہر کھلتے ہی کچھلی سیٹ پر بیٹھے ہوئے تین آدمی بھی
کار سے باہر آگئے۔

”میرے پیچھے چلے آؤ“ — باس نے تینوں سے مخاطب ہو کر کہا۔ اور پھر خود
اس نے اپنی ریٹ وایج پر نظر ڈالی۔ ریٹ وایج پر اب اسی طرح سرخ نقطہ چمک رہا
تھا جس طرح کار کا ڈائل تھا۔ سرخ نقطے کی رہنمائی میں باس دائیں بائیں مڑتا ہوا آگے
بڑھتا چلا گیا اور وہ تینوں آدمی خاموشی سے اس کے پیچھے چلتے رہے۔ اچانک گھڑی پر
سبز رنگ کا نقطہ تیزی سے جلنے بچھنے لگا۔ باس اسی لمحے رک گیا۔ اب ان کے سامنے آدھے
فٹ کے فاصلے پر ایک بلند مگر سنگین دیوار دھند کے غلاف میں لپٹی نظر آنے لگی تھی۔ باس
نے پیچھے کھڑے ایک آدمی سے کہا۔

”تھیلہ مجھے دو اسلم“ — اور پیچھے کھڑے ہوئے آدمی نے کاندھے پر رکھا ہوا ایک
تھیلہ اس کی طرف بڑھا دیا۔ باس نے تھیلے میں سے ایک چھوٹا سا آلہ نکالا جس میں دو
سیاہ رنگ کے تار لگے ہوئے تھے۔

اس نے آلے کا بٹن دبا دیا۔ آلے میں سے ہلکی ہلکی گھر گھر کی آواز آنے لگی۔ باس
نے دونوں تار ہاتھ میں پکڑے اور اور پھر انہیں دیوار کے ساتھ چھوا۔ تاروں کے دیوار
سے چھوتے ہی ایک شعلہ سا چمکا اور باس نے تار ہٹا کر بٹن آف کر دیا۔ آلہ اس نے
دوبارہ تھیلے میں رکھا اور پھر اس میں سے ایک لمبی نال والا برسے بنا آلہ نکال لیا۔ آلے

کا بن دیتے ہی نال پر لگی ہوئی فولادی سوئی تیزی سے گھومنے لگی۔ باس نے نال دیوار سے لگائی اور پھر کندھے سے پورا زور لگا کر آلے کو دیوار کی طرف دھکیلنے لگا۔

گھر گھر کی تیز آوازیں نکلنے لگیں اور وہ سوئی دیوار میں گھستی چلی گئی۔ آہستہ آہستہ وہ آلے کو ایک بڑے دائرے میں گھمانے لگا۔ تھوڑی دیر بعد وہ ایک بڑا سا دائرہ بنانے میں کامیاب ہو گیا۔ اس نے بن دبا کر آلہ بند کیا اور اسے تھیلے میں رکھ کر تھیلا اسلام کی طرف بڑھا دیا اور خود مشین گن سنبھال کر اس نے پورے زور سے اس دائرے کے درمیان پیر رکھ کر زور لگایا۔ دوسرے لمحے ایک ہلکا سا دھاک ہوا اور دیوار کا درمیانی ٹکڑا اندر جا گرا۔ اب وہاں ایک خاصا بڑا سوراخ بن گیا۔ چند لمحوں تک وہ چاروں دیوار کے قریب کھڑے آہٹ لیتے رہے مگر چاروں طرف خاموشی ہی تھی۔

باس نے پیچھے کھڑے ہوئے آدمیوں کو اشارہ کیا اور پھر خود تیزی سے اس سوراخ سے ہوتا ہوا دیوار کی دوسری طرف چلا گیا۔ ان تینوں نے بھی اس کی پیروی کی۔ باس ایک بار پھر ریٹ و لیج پر چمکنے والے نقطے کی رہنمائی میں آگے بڑھنے لگا۔ پھر جیسے ہی سبز نقطہ جلنے بجھنے لگا وہ رک گیا۔ یہ اصل عمارت کی پشت تھی جس پر پانی کا پائپ چھت تک چلا گیا تھا۔ باس نے ایک بار پھر تاروں والے آلے کو پائپ پر آزمایا، اور ایک بار پھر جھماکہ ہوا اور عمارت کے گرد موجود الیکٹریک حفاظتی نظام کا سرکٹ ٹوٹ گیا۔ باس نے وہ آلہ دوبارہ نیفلے میں رکھا اور خود مشین گن کا دھسے سے لٹکا کر ٹری تیزی سے پائپ پر چڑھنے لگا۔ تقریباً بیس فٹ کی بلندی پر جا کر اس نے گھڑی پر نظر ڈالی تو سرخ رنگ کا نقطہ دائیں طرف چمک رہا تھا۔ اس نے ایک ہاتھ سے پائپ کو پکڑا اور دوسرا ہاتھ اس نے دائیں طرف بڑھایا۔ اس کا ہاتھ ایک کھڑکی کے شیشے تک پہنچ گیا۔ اس نے شیشے پر شہادت کی انگلی کے ناخن کو ایک دائرے کی صورت میں گھمایا اور پھر انگلیوں کی بلکی سے ضرب دائرے کی نچلی طرف لگائی اور دائرے کے

درمیان میں شیشہ کھڑکی سے نکل کر باہر نیچے جاگرا۔ اس نے ہاتھ اندر ڈالا اور چٹنی کھول دی۔ چٹنی کھلتے ہی اس نے کھڑکی کے پٹ کھول دیئے۔ اور اس کی چوکھٹ پکڑ کر لٹک گیا۔ دوسرے ہی لمحے وہ کھڑکی سے اندر کود چکا تھا۔ چند لمحوں تک تو وہ اندر ہی دبکا رہا۔ پھر اس نے کھڑکی سے سر باہر نکالا اور جیب سے پنسل نکال کر اس کا رُخ نیچے کی طرف کر کے دو دفعہ جلا یا اور پھر اسے جیب میں ڈال لیا۔ تقریباً پانچ منٹ بعد ایک اور آدمی کھڑکی سے اندر کود آیا اور تھوڑی دیر بعد نیچے کھڑے ہوئے تینوں آدمی کھڑکی کے راستے اندر کمرے میں پہنچ چکے تھے۔ ان کے اندر آنے کے بعد باس نے انہیں محتاط رہنے کا اشارہ کیا اور خود جیب سے پنسل نکال کر نکال کر صلاتی اور اس کی روشنی میں کمرے کا جائزہ لینا شروع کر دیا۔ کمرے میں چاروں طرف بڑی بڑی الماریاں پڑی ہوئی تھیں۔ جن کے اوپر سرخ رنگ سے مختلف بندے لگے ہوئے تھے۔ پنسل ٹاپرچ سے نکلنے والی روشنی کی لکیر مختلف الماریوں سے گھومتی ہوئی بارہ نمبر کی الماری پر جا کر رک گئی۔ الماری پر موٹے موٹے ہندسوں میں بارہ لکھا ہوا تھا۔ باس نے اسلم کے کاندھے سے تھیلا اتارا اور پھر اس میں سے وہی سرکٹ توڑنے والا آلہ باہر نکال لیا۔ چند ہی لمحوں بعد الماری کے گرد حفاظتی نظام ایک جھماکے سے ختم ہو چکا تھا۔ باس نے برمانا آلہ نکالا اور اس کی سوئی الماری کے عین درمیان میں رکھ کر مین دبا دیا۔ چند لمحوں بعد وہ سوئی الماری کے اندر چلی گئی۔ باس نے آلہ بند کیا اور پھر ایک بھٹے سے الماری کے پٹ کھول دیئے۔ الماری کے اندر موٹی موٹی فائلیں موجود تھیں۔ باس نے بڑی تیزی سے فائلیں نکال نکال کر فرش پر دکھنا شروع کر دیں۔ چند ہی لمحوں بعد وہ الماری سے تمام فائلیں نکال چکا تھا۔ پھر اس نے الماری کی پشت کو دائیں طرف سے دبا یا تو الماری کے اندر بنا ہوا ایک گھوم گیا اب ایک کی پشت باہر کی طرف تھی۔

ریک کی پشت پر سرخ رنگ کا ایک چھوٹا سا بن موجود تھا۔ باس نے وہ بن دبا دیا۔ بن دبتے ہی کمرے کی شمالی دیوار اپنی جگہ سے کھسکتی چلی گئی۔ اب وہاں ایک چھوٹا سا کمرہ نظر آ رہا تھا۔ جس میں نیچے جاتی ہوئی سیڑھیاں صاف نظر آرہی تھیں۔ سیڑھیاں نمودار ہوتے ہی باس مڑا اور پھر تیزی سے اس خلا کی طرف بڑھنے لگا۔

”اسلم تم ہمیں ٹھہرو اور محتاط رہنا۔ کسی قسم کا بھی خطرہ درپیش ہو تو بلا درلینخ فائرنگ کر دینا“ — باس نے اسلم سے مخاطب ہو کر کہا اور اسلم اثبات میں سر ہلاتا ہوا وہیں رک گیا۔ اور باس نے باقی دو کولپنے پیچھے آنے کا اشارہ کیا اور پھر پنسل ٹاچ کی روشنی میں وہ سیڑھیاں اترنا چلا گیا۔ تقریباً بیس سیڑھیاں گزرنے کے بعد ایک سپاٹ دیوار نے ان کا راستہ روک لیا۔ باس نے دیوار کے ادھر ادھر دیکھا مگر اسے کہیں بھی کوئی ایسا بن نظر نہ آیا جس سے وہ اس دیوار کو راستے سے ہٹا سکتا۔ باس کے چہرے پر پہلی بار پریشانی کے آثار نمایاں ہوئے۔ اس نے چند لمحے سوچنے کے بعد اپنی کلٹی پر بندھی ہوئی گھڑی کا ونڈ بن دیا۔ بن دبتے ہی ڈائل پر موجود بارہ کا ہندسہ تیزی سے جلنے لگنے لگا۔

”ہیلو ویدر باس ڈالغن کانگ اور“ — اس نے دبے لہجے میں کہا۔
 ”ویدر باس سپیکنگ کیا بات ہے اور“ — دوسری طرف سے ایک کرخت آواز سنائی دی۔

”باس نقشے کے مطابق میں سیڑھیاں اتر گیا ہوں۔ مگر آگے سپاٹ دیوار ہے جس کو ہٹانے کی کوئی ترکیب سمجھ میں نہیں آرہی اور“ — ڈالغن نے مودبانہ لہجے میں کہا۔
 ”سیڑھیوں کے بعد دیوار۔ مگر ہمیں جو اطلاعات مہیا کی گئی ہیں۔ اس میں تو کسی دیوار کا ذکر نہیں ہے اور“ — ویدر باس نے جواب دیا۔

”پھر باس اب کیا حکم ہے۔ کیا رے سے اس دیوار کو کاٹ دوں اور“

ڈالنے نے سوال کیا۔

”اس کے علاوہ اور چارہ ہی کیا ہے۔ مگر پہلے حفاظتی نظام چیک کر لینا اور۔“

ویدر باس نے ہدایت جاری کرتے ہوئے کہا۔

”بہتر سر اور۔“ ڈالنے نے جواب دیا۔

”اور اینڈ آل۔“ ویدر باس نے کہا اور رابطہ ختم ہو گیا۔ اس کے ساتھ ہی بارہ

کا ہندسہ ایک بار پھر جلنے بجھنے لگا۔ ڈالنے نے ونڈیشن کو دبا یا تو ہندسہ سمجھ گیا۔ ڈالنے نے کندھے پر پٹے ہوئے تھیلے سے تاروں والا آلہ نکالا اور اس کا مشن دبا کر دیوار سے لگا دیا۔ مگر کوئی جھکا کہ نہیں ہوا۔ اس نے وہ آلہ بند کر کے دوبارہ تھیلے میں ڈالا اور پھر برائے نکال کر دیوار کو کاٹنے میں مصروف ہو گیا۔ چند لمحوں بعد وہ دیوار میں اتنا بڑا سوراخ بنا لینے میں کامیاب ہو گیا جس سے ایک آدمی آسانی سے دوسری طرف گزر سکے۔ چنانچہ سب سے پہلے ڈالنے دوسری طرف گیا اور اس کے بعد باقی دو آدمی بھی دیوار پار کر گئے۔ یہ ایک کافی بڑا کمرہ تھا۔ جس کے عین درمیان میں ایک بہت بڑی الماری موجود تھی۔ اس الماری کے علاوہ باقی تمام کمرہ قطعی خالی تھا۔ الماری پر سرخ رنگ کا کراس کا نشان بنا ہوا تھا۔ اور الماری کے گرد جگنو کی طرح کبھی کبھی چمک سی پیدا ہو رہی تھی۔ باس نے بڑی پھرتی سے ایک بار پھر وہی تاروں والا آلہ نکالا اور اس کا مشن دبا دیا۔ اس نے دونوں تاروں الماری کے قریب کر دیں مگر دوسرے لمحے وہ اچھل کر پیچھے ہٹ گیا کیونکہ جیسے ہی اس نے وہ تاروں الماری کے قریب کہیں بجائے سرکٹ ٹوٹنے کے یکدم الماری زمین میں گھستی چلی گئی اور اس سے پہلے کہ ڈالنے اور اس کے ساتھی سنبھلتے الماری کھل طور پر زمین میں دھنس چکی تھی اور اب وہاں سپاٹ فرش تھا۔ اس کے علاوہ کمرے میں اچانک ایک تیز بلب جل اٹھا تھا۔ اس کی تیز روشنی براہ راست ان

تینوں پر پڑی تھی۔

”باس ہمیں چیک کر لیا گیا ہے“ — ڈالمن کے ساتھی نے پہلی بار زبان کھولتے ہوئے کہا۔

”ہاں مگر اب میں اپنا مقصد حاصل کرنے بغیر یہاں سے نہیں جاؤں گا۔ تم دونوں دیوار کے سوراخ کے باپس آنے والوں کو روکو میں اس الماری کو باہر نکالتا ہوں“ — ڈالمن نے تیز لیجے میں کہا اور اس کے دونوں ساتھی تیزی سے دیوار میں بنے ہوئے سوراخ کے دونوں طرف ٹین گنیں سنبھال کر کھڑے ہو گئے۔

ڈالمن نے بڑی پھرتی سے جیب میں ہاتھ ڈال کر ایک دستی بم نکالا اور پھر دس قدم چھپے بٹ کر اس نے اس کی پن کھینچی اور بم پوری قوت سے عین اس جگہ پھینک دیا جہاں الماری غائب ہوئی تھی اور خود تیزی سے فرش پر لیٹ گیا۔ دوسرے لمحے ایک کان پھار دھماکہ ہوا اور اس جگہ کا فرش ریزہ ریزہ ہو چکا تھا۔ جب گرد و غبار چھٹا تو ڈالمن تیزی سے حائل کی طرف بڑھا۔ الماری ابھی تک زمین میں ہی گھسی ہوئی تھی مگر اس کی چھت غائب ہو چکی تھی اور الماری کے اندر موجود ایک سرخ رنگ کی فائل پڑی ہوئی صاف نظر آرہی تھی۔ اب دور سے گولیاں چلنے کی آوازیں بھی تو آتے سے آنے لگی تھیں۔ شاید اسلم نے حملہ آوروں کو باہر والے کمرے میں روک رکھا تھا۔ ڈالمن تیزی سے فرش پر لیٹ گیا اور اس نے جھک کر اپنا ہاتھ الماری کے اندر ڈال دیا۔ دوسرے لمحے فائل اس کے ہاتھ میں آچکی تھی۔ اسی لمحے سیڑھیوں پر بہت سے قدموں کی آوازیں ابھریں اور ڈالمن کے ساتھیوں نے فائرنگ کھول دی۔ ڈالمن نے فائل نکال کر بڑی تیزی سے اپنی قمیض کے اندر رکھ کر قمیض کے بٹن بند کر دیئے اور پھر قریب ہی فرش پر رکھی ہوئی ٹین گن اٹھا کر دیوار کی طرف بھاگ پڑا۔

”باس اب باہر نکلتا محال ہے۔ ہم پھنس گئے ہیں“ — اس کے ایک ساتھی نے ڈالمن سے مخاطب ہو کر کہا۔

اس سے پہلے کہ ڈالٹن کوئی جواب دیتا اچانک ایک دستی بم دیوار کے سوراخ میں سے گزرتا ہوا اندر آگرا۔ اور ڈالٹن بڑی پھرتی سے فرش پر لیٹ گیا۔ ایک لمحے بعد ایک زوردار دھماکہ ہوا اور اس کے دونوں ساتھیوں کے جو دیوار کے قریب موجود تھے پر خیمے اڑ گئے۔ فرش کے ٹکڑے اڑ کر ڈالٹن کو بھی لگے۔ مگر وہ کسی شدید چوٹ سے محفوظ رہا البتہ اس کے جسم سے کسی جگہ سے خون بہنے لگا۔ ڈالٹن اٹھنے ہی لگا تھا کہ اس کے ذہن میں ایک ترکیب آئی۔ چنانچہ وہ کر دٹ بدل کر فرش پر سیدھا ہو کر لیٹ گیا۔ البتہ نیم وا آنکھوں سے وہ سوراخ کو مسلسل دیکھ رہا تھا۔ چند لمحوں تک تو خاموشی طاری رہی پھر ایک فوجی کا سر سوراخ میں سے نظر آیا۔

فوجی نے نظریں گھما کر کمرے کا جائزہ لیا اور دوسرے لمحے وہ اچھل کر کمرے کے اندر آگیا۔ اور اس کے بعد قریباً بیس کے قریب فوجی اندر آگئے۔ ان سب کے ہاتھوں میں شین گنیں تھیں۔

”یہ نوجوان مجھے زندہ معلوم ہو رہا ہے۔“ ایک فوجی نے ڈالٹن کی طرف بڑھتے ہوئے کہا۔ اور پھر اس نے ڈالٹن کی مہض پکڑ لی۔

”ہاں یہ بیہوش ہے باقی ختم ہو چکے ہیں اسے اٹھا کر اوپر لے چلو۔“ اس فوجی نے جو شاید انچارج تھا دوسرے فوجی کو حکم دیتے ہوئے کہا۔ اور دوسرے فوجی نے جھک کر ڈالٹن کو اٹھایا اور کاندھے پر ڈال کر سوراخ سے ہوتا ہوا سیڑھیاں چڑھتا چلا گیا۔

باقی فوجی وہیں کمرے میں ہی رہ گئے وہ شاید موقع کا جائزہ لے رہے تھے بیڑھیاں چڑھنے کے بعد جیسے ڈالٹن کمرے میں پہنچا۔ اس نے وہاں اسلم کی لاش پڑی دیکھی اور اس وقت کمرے میں تقریباً پانچ کے قریب فوجی موجود تھے۔

”صرف یہی آدمی بیہوش سے اتنی ختم ہو چکے ہیں۔“ اس فوجی نے ڈالٹن کو

فرش پر لٹاتے ہوئے کہا۔

”اس کی تلاشی لو“ — ایک اور فوجی نے ڈالٹن کو لالنے والے کو حکم دیا۔ اور پھر جیسے ہی وہ فوجی ڈالٹن پر ٹھککا۔ ڈالٹن یکدم اچھل کر کھڑا ہو گیا اور پھر اس سے پہلے کمرے میں موجود فوجی سنبھلتے۔ ڈالٹن نے اپنی جگہ سے چھلانگ لگا دی اور وہ اڑتا ہوا کھڑکی سے باہر چلا گیا۔ جس سے وہ اندر داخل ہوا تھا۔ باہر ابھی تک دبیز دھند پھیلی ہوئی تھی۔ ڈالٹن کو بھی احساس تھا کہ جس کھڑکی سے وہ چھلانگ لگا رہا ہے وہ دوسری منزل پر ہے مگر اس نے پیراٹروپینگ کی باقاعدہ تربیت حاصل کر رکھی تھی۔ اس لئے اپنے اندازے کے مطابق جیسے ہی وہ زمین کے قریب آیا۔ اس نے دونوں ہاتھ جوڑ کر سامنے کئے اور پھر جیسے ہی اس کے ہاتھوں اور پیروں نے زمین کو چھوا۔ ڈالٹن تیزی سے قلابازی کھا کر سیدھا کھڑا ہو گیا۔

دوسرے لمحے وہ تیزی سے دائیں طرف مڑا اور پھر اس نے ہاتھ میں بندھی ہوئی گھڑی کو دیکھا۔ اس کے ڈائل پر سرخ نقطہ ایک بار پھر چمکنے لگا تھا۔ سرخ نقطے کی رہنمائی میں وہ تیزی سے بھاگتا چلا گیا۔ اس نے عمارت کے گرد بکلی سی روشنی پھیلتی دیکھی۔ وہ سمجھ گیا کہ سرخ لائٹیں جلدانی گئی ہیں مگر اتنی دبیز دھند میں سرخ لائٹوں کی تیز روشنی بھی اسے تلاش کرنے میں ناکام رہی۔ کیونکہ سرخ لائٹوں سے عمارت کی اوپر والی سطح بکلی سی روشن ضرور ہو گئی۔ مگر نیچے ویسے ہی اندھیرا تھا۔

سرخ نقطے کی رہنمائی میں وہ جلد ہی ہیردنی دیوار کے سوراخ کے پاس پہنچا اور پھر دوسرے لمحے وہ دیوار سے باہر آچکا تھا۔ ایک بار پھر وہ سرخ نقطے کی رہنمائی میں آگے بڑھ رہا تھا۔ اور پھر جب وہ نقطہ سبز ہوا تو وہ ٹوک گیا۔

”ناور“ — ڈالٹن نے تیز لمبے میں آواز دی۔

”لیس باس“ — ناور کی آواز چند قدم دور سے سنائی دی اور ڈالٹن تیزی سے

آواز کے رخ بڑھ گیا۔ پھر اسے کار نظر آگئی۔ اس نے تیزی سے کار کا دروازہ کھولا اور دوسرے لمحے وہ سیٹ پر تھا۔

”جلدی نکل چلو“ ڈالمن نے سینے پر ہاتھ رکھ کر فائل کی موجودگی کا اطمینان کرتے ہوئے کہا۔

”مگر باقی“ نادر نے باقی ساتھیوں کے متعلق پوچھنا چاہا۔
 ”وہ ختم ہو چکے ہیں۔ تم یہاں سے نکلنے کی کرد“ ڈالمن نے انتہائی گزشت لہجے میں اسے حکم دیتے ہوئے کہا اور نادر نے گاڑی آگے بڑھادی۔

گاڑی کے سپیڈومیٹر پر سرخ نقطہ ایک بار پھر رہنمائی کرنے لگا۔ راستے میں اچانک ایک ہلکا سا دھماکہ ہوا اور ایسے محسوس ہوا جیسے کار کے اوپر کوئی آن گرا ہو۔
 ”یہ کیا ہوا“ ڈالمن نے چونک کر نادر سے پوچھا۔

”کیا ہونا ہے شاید درخت سے کوئی چیز کار پر گری ہوگی“ نادر نے لاپرواہی سے کہا۔

تقریباً آدھے گھنٹے بعد کار دوبارہ ٹاؤر کالونی کے اس بنگلے میں داخل ہو گئی۔ جیسے ہی کار پورچ میں گئی ڈالمن تیزی سے نیچے اترا اور پھر تقریباً بھاگتا ہوا عمارت کے اندر داخل ہو گیا۔

نادر کار کو خفیہ گراج میں چھپانے کے لئے آگے بڑھا دیا۔ ڈالمن مختلف کمرے سے گزرنے کے بعد ایک ہال کمرے میں پہنچ گیا۔ اس نے ہال کے مین گیٹ کے قریب سوئچ بورڈ پر لگا ہوا ایک سرخ رنگ کا بٹن دبایا۔ بٹن دبتے ہی ہال کا فرش ایک کونے سے ٹمٹا چلا گیا۔ اس میں نیچے بیڑھیاں اتر رہی تھیں۔ وہ تیزی سے اترا ہوا ایک پھوٹے سے کمرے میں پہنچ گیا۔ وہاں ایک موٹر سائیکل موجود تھا۔

ڈالمن نے کمرے کی دیوار سے لگا ہوا ایک ہینڈل کھینچنا تو سامنے کی دیوار اپنی

جگہ سے ہٹتی چلی گئی۔ اب وہاں سے ایک طویل سرنگ نظر آ رہی تھی۔ ڈالمن نے موٹر سائیکل شارٹ کی اور دوسرے ہی لمحے اس کی موٹر سائیکل سرنگ میں تیز رفتاری سے دوڑنے لگی۔ تقریباً دس منٹ کی ڈرائیونگ کے بعد سرنگ کا راستہ ایک اور دیوار نے روک لیا تھا۔ ڈالمن کے قریب پہنچتے ہی خود بخود دیوار اپنی جگہ سے ہٹتی چلی گئی۔ وہ ایک بار پھر چھوٹے سے کمرے میں پہنچ گیا۔ ڈالمن نے موٹر سائیکل اس کمرے میں روک دیا اور پھر قبض کے بٹن کھول کر اس نے سرخ رنگ کی فائل باہر نکال لی۔ فائل ہاتھ میں پکڑے وہ کمرے کے دروازے کی طرف بڑھا۔ اس کے قریب پہنچتے ہی دروازہ خود بخود کھل گیا اور اب وہ ایک بڑے کمرے میں داخل ہو گیا۔

”گڈ شو ڈالمن۔ تمہاری صلاحیتیں واقعی قابلِ داد ہیں“ — بال میں موجود وسیع وسیع میز کے سچھے بیٹھے ہوئے میجر بریو نے ڈالمن کو خوش آمدید کہا۔

”تھینک یو باس“ — ڈالمن نے مودبانہ انداز میں جھک کر سلام کرتے ہوئے کہا اور فائل میجر بریو کی طرف بڑھادی۔ میجر نے ڈالمن کے ہاتھ سے فائل لی اور اسے کھول کر اس کا سرسری جائزہ لینے لگا۔ فائل بند کر کے وہ ڈالمن سے مخاطب ہوا۔

”رلیٹ دلچ سٹور میں جا کر تم آرام کرو۔“

”اوکے باس“ — ڈالمن نے جواب دیا اور میز سے چلتا ہوا سامنے کے دروازے سے باہر نکل گیا۔ میجر بریو نے ایک بار پھر فائل کا مطالعہ شروع کر دیا۔ وہ پاکیشیا کا ایک اہم ترین راز حاصل کر چکا تھا۔

دوسرے لمحے میز پر موجود انٹرکام کی گھنٹی بجنے لگی۔

یس ڈاکٹر — میجر بریو نے چونک کر پوچھا۔

”باس کیا حکم ہے۔ اب دھند ختم کر دی جائے“ — دوسری طرف سے ڈاکٹر

براؤن نے پوچھا۔

”ارے ہاں ڈاکٹر اب تم دھندلے ہو گئے۔ وہم کامیاب ہو چکے ہیں۔ پاکیشیا کا ایک
 اہم ترین راز ہمارے قبضے میں آچکا ہے۔“ — میجر بریلو نے مسکراتے ہوئے کہا۔
 ”او کے باس۔“ — ڈاکٹر براؤن کی آواز سنائی دی اور میجر نے تین دبا کر رابطہ
 ختم کر دیا اور ایک بار پھر نائل کے مطالعے میں مصروف ہو گیا۔ اس کے چہرے پر کامیابی
 کا جوش موجزن تھا۔



عمران کا دانش منزل کے آپریشن ریم میں ایک صوفے پر لیٹا ہوا تھا اس کے تمام
 جسم اور چہرے پر پشیاں بندھی ہوئی تھیں۔ صحت آنکھیں نظر آرہی تھیں۔ عمران کی نظریں
 چھت پر لگی ہوئی تھیں اور وہ کسی گہری سوچ میں غرق تھا۔ سامنے ایک بڑی سی میز
 کے پیچھے بلیک زیرو بیٹھا بغور عمران کو دیکھ رہا تھا۔

”عمران صاحب۔ آپ خواہ مخواہ اپنے ذہن پر زور دے رہے ہیں۔ یہ تو ایک
 حادثہ تھا۔ خدا کا شکر ہے کہ صندروقت پر پہنچ گیا اور آپ کی زندگی بچ گئی۔“
 بلیک زیرو نے پردہ چاک کرتے ہوئے کہا۔

”نہیں بلیک زیرو میری جھٹی صحت کہہ رہی ہے کہ میری کار پر آسانی پہلی گزنا قدرتی
 حادثہ نہیں تھا بلکہ یہ میرے قتل کی ایک خوبصورت کوشش تھی۔“ — عمران نے چونک
 کر جواب دیا۔ اس کے لہجے میں محسوس ہو رہا تھا کہ وہ بے حد بخیدہ ہے۔

”گو آپ کی چھٹی حس نے آج تک آپ کو دھوکا نہیں دیا مگر اس بار مجھے محسوس ہو رہا ہے کہ آپ خواہ مخواہ غلط راستے پر سوچ رہے ہیں۔“ بلیک زیرو اپنی بات پر اڑا ہوا تھا۔

”بلیک زیرو مجھے محسوس ہے کہ تمہارا ذہن ابھی تک ناچینتر ہے۔ تم صرف ظاہری حالت دیکھ کر یہی نتیجہ اخذ کر لیتے ہو۔“ عمران نے قدے ناگوار لہجے میں جواب دیا اور بلیک زیرو کا رنگ ندامت سے زرد پڑ گیا۔ اس نے نظریں جھکا لیں اور خاموش ہو رہا۔

عمران چند لمحے بلیک زیرو کو دیکھتا رہا پھر اس نے اس سے دوبارہ مخاطب ہو کر کہا۔ مگر اس بار اس کا لہجہ بے حد نرم تھا۔

”سنو بلیک زیرو! اس شدید گرمی میں اچانک بادلوں کا ظاہر ہونا اور پھر مجھ پر بھلی گرمی کے فوراً بعد بادل کا اسی طرح اچانک غائب ہو جانا۔ اس بات کو سوچنے پر مجبور کر دیتا ہے کہ دال میں کچھ کالا ہے اور پھر آج صبح سے پورے دارالحکومت کا دھند کے دبیز غلاف میں لپٹ جانا مجھے تو غیر قدرتی ہی محسوس ہو رہا ہے۔“

”ہو سکتا ہے آپ کی بات صحیح ہو مگر ایسا تو اکثر ہوتا رہتا ہے۔“ بلیک زیرو باوجود ندامت کے اپنی بات پر مصر تھا۔

”اچھا تم محکمہ موسمیات کے ڈائریکٹر کو فون کرو اور اس سے دھند اور اس دن کے بادلوں کے متعلق ذرا معلومات حاصل کرو۔ اگر یہ سب کچھ قدرتی ہے تو انہیں آلات سے معلوم ہو گیا ہوگا۔“ عمران نے بلیک زیرو کو ہدایت کی۔

بلیک زیرو نے فوراً ٹیلیفون کا ریسیور اٹھایا اور پھر انکو آڑی سے ڈائریکٹر کو فون کا نمبر معلوم کر کے اس نے نمبر ملائے۔ جلد ہی رابطہ قائم ہو گیا۔ دوسری طرف سے ایک آواز سنائی دی۔

بنائے ٹوڈاٹر کیجئے محکمہ موسمیات۔
 "ایکسٹوپسیکنگ۔ ڈاٹر کیجئے صاحب سے بات کر اؤ۔" بلیک زیرو نے
 مخصوص لہجے میں جواب دیا۔

"بہتر سر۔۔۔ دوسری طرف سے پی۔ اے کی موڈ بانہ آواز سنائی دے اور پھر
 ایک لمحے کے توقف کے بعد ایک باوقار آواز سنائی دے۔

"اس کے شیرازی ڈاٹر کیجئے موسمیات بول رہا ہوں جناب"

"ایکسٹوپسیکنگ۔ چیف آف سیکرٹ سر دے۔" بلیک زیرو نے اپنا
 مزید تعارف بھی کر دیا۔ کیونکہ محکمہ موسمیات سے آج تک ان کا سابقہ نہیں پڑا تھا اس
 لئے اس نے سوچا کہ ہو سکتا ہے کہ ڈاٹر کیجئے ایکسٹوپسیکنگ سے واقف نہ ہو۔

"فرمائیے سر میں کیا خدمت کر سکتا ہوں۔" ڈاٹر کیجئے کا لہجہ یکدم موڈ بانہ ہو گیا۔

"شیرازی صاحب۔ یہ آج دارالحکومت پر جو دھند چھائی ہوئی ہے اس کے متعلق

آپ کی کیا رپورٹ ہے؟" بلیک زیرو نے سوال کیا۔

"میں آپ کے سوال کا مطلب نہیں سمجھا سر آپ کیا پوچھنا چاہتے ہیں۔ ذرا وضاحت

فرمائیے۔" ڈاٹر کیجئے نے مندرت آمیز لہجے میں جواب دیا۔

"میرے پوچھنے کا مقصد یہ ہے کہ آیا یہ دھند قدرتی ہے یا اس کے قدرتی ہونے

میں کوئی شبہ ہو سکتا ہے؟" بلیک زیرو نے وضاحت کرتے ہوئے کہا۔

"دھند کیسے غیر قدرتی ہو سکتی ہے سر ویسے ایک بات ہے کہ محکمہ موسمیات کے

اصول اور شیوری کے لحاظ سے اس دھند کا کوئی جواز نہیں ہے۔ مگر اس کے باوجود

ہم اسے غیر قدرتی نہیں کہہ سکتے کیونکہ ایسا اکثر ہو جاتا ہے کہ تجبوری کے بالکل مصلحت

موسم میں تبدیلی پیدا ہو جاتی ہے اور پھر ہم بعد میں اس کی تحقیق کرتے ہیں۔ مثال کے طور

پر دو اور سلسلے عین دوسرے وقت آگے آئے ہیں۔ گگ کے بادل نمودار ہوئے اور

تھوڑی دیر بعد ہی غائب ہو گئے۔

یہ بھی تھیوری کے عین خلاف تھا اور ہم اس پر تحقیقات کا آغاز کر چکے ہیں۔
ڈائریکٹر نے پوری تفصیل سے وضاحت کرتے ہوئے کہا۔

”ان بادلوں کے متعلق آپ کی تحقیقات کس مرحلے پر ہے۔“ — بلیک زیرو نے سوال کیا۔

”فی الحال تو ابتدائی مراحل میں ہے۔ ہم اس کے متعلق اپنے طور پر تحقیقات کر کے اس کے نتائج بین الاقوامی موسمیاتی لیبارٹری کو ارسال کر دیں گے۔ پھر وہاں سے اس کے متعلق صحیح رپورٹ ملے گی۔“ — ڈائریکٹر نے جواب دیا۔

”آپ کو اور بین الاقوامی موسمیاتی لیبارٹری کو نتیجے تک پہنچنے میں کتنا عرصہ لگ جائے گا۔“ — بلیک زیرو نے پوچھا۔

”سر کچھ کہا نہیں جاسکتا۔ بہر حال امید ہے کہ چھ ماہ تو لگ ہی جائیں گے۔“ — ڈائریکٹر نے ہچکچاتے ہوئے کہا۔

”چھ ماہ۔“ — بلیک زیرو چونک کر پڑا۔ ”اتنا عرصہ۔“ — بلیک زیرو کے لہجے میں سخت حیرت تھی۔

”یس سر آخر اتنا عرصہ تو لگ ہی جاتا ہے۔“ — ڈائریکٹر نے جواب دیا۔
”شیرازی صاحب مجھے اس تحقیقات کے نتیجے سے دلچسپی ہے۔ اس لئے میں آپ کو مرنے سے روکنا نہیں چاہتا ہوں کہ آپ جو بیس گنٹھوں کے اندر اندر اپنی تحقیقات مکمل کر کے باضابطہ طور پر اس کے نتائج میرے محکمے کو ارسال کر دیجئے۔“ — بلیک زیرو نے ٹھکانہ لہجے میں کہا۔

”مگر سر جو بیس گنٹھوں میں کیا ہو سکتا ہے۔ آپ کو حکمانہ کارروائیوں کے متعلق

تو علم ہے ہی — ڈائریکٹر شیرازی نے جواب دیا۔

”میں اپنا حکم دہرانے کا عادی ہوں مسٹر شیرازی۔ جو میں نے کہا ہے اس کی تعمیل ہونی چاہیے۔ اسی میں آپ کی اور آپ کے محکمے کی بھلائی ہے خدا حافظ۔“

بلیک زیرو نے انتہائی سخت لہجے میں جواب دیا اور ریسیور رکھ دیا۔

”غوب ڈائنٹ پلانی ہے شیرازی کو۔“ عمران نے مسکراتے ہوئے کہا۔

”کمال ہے عمران صاحب ایک معمولی سے مسئلے کی تحقیقات اور چھ ماہ“

بلیک زیرو کو شاید ابھی تک غصہ تھا۔

”یہی تو ہمارے ملک کی سب سے بڑی خامی ہے۔ اگر تمام محکمے صحیح کام کریں

تو یہ ملک ترقی ترین سرے میں کہیں سے کہیں پہنچ سکتا ہے“ — عمران نے

جواب دیا۔

”ویسے عمران صاحب آپ کا خیال اب صحیح محسوس ہونے لگا ہے۔ میں اپنی بات

کی معذرت چاہتا ہوں۔ واقعی اب مجھے احساس ہو رہا ہے کہ یہ سب کچھ قدرتی نہیں

بلکہ گڑبڑ کی جارہی ہے۔“ — بلیک زیرو نے معذرت آمیز لہجے میں کہا اور عمران

دھیرے سے مسکرا دیا۔ مگر اس کی مسکراہٹ پٹیوں میں ہی چھپی رہ گئی۔

بلیک زیرو نے بیٹھے بیٹھے میز پر لگا ہوا ایک مٹن دبایا اور کمرے کی دیوار پر

لگی ہوئی بڑی سی سکرین روشن ہو گئی اور دوسرے لمحے عمران اور بلیک زیرو دونوں

ہی چوک پڑے۔ کیونکہ سکرین پر شہر کا منظر واضح تھا اور شہر پر چھانی ہوئی دھند اب

چھٹی جا رہی تھی۔ ایسا محسوس ہوتا تھا جیسے جلد ہی مطلع صاف ہو جائے گا۔ اب لوگ

بھی سڑکوں پر نکلنے آرہے تھے اور کہیں کہیں اکاؤڈا کاریں بھی سڑکوں پر چلتی ہوئی

نظر آرہی تھیں۔

”دھند بڑی تیزی سے چھٹ رہی ہے۔“ — بلیک زیرو نے سکرین پر غور

سے دیکھتے ہوئے کہا۔

”ہاں دیکھو اب دھند کے پردے سے کیا نمودار ہوتا ہے“ — عمران نے

قدرے طنزیہ لہجے میں کہا۔

”کیا مطلب“ — بلیک زیرو عمران کی بات پر چونک پڑا۔ مگر اس سے پہلے

کہ اس سلسلے میں مزید بات چیت ہوتی۔ ٹیلیوین کی گھنٹی زور زور سے بجنے لگی۔

بلیک زیرو نے ریسپور اٹھا لیا۔

”ایکسو“ — اس نے مخصوص لہجے میں کہا۔

”سلطان سپیکنگ“ — دوسری طرف سے سرسلطان کی آواز سنائی دی۔

”فرمائیے جناب“ — بلیک زیرو نے اس بار مودبانہ لہجے میں کہا۔

”عمران کہاں ہے طاہر“ — سرسلطان کے لہجے میں پریشانی کا عنصر موجود تھا۔

”یہیں موجود ہیں سر عمران کا تمام جسم پیڑوں میں بندھا ہوا ہے“ — بلیک زیرو

نے عمران کی طرف دیکھتے ہوئے جواب دیا۔

”ارے وہ کیوں۔ کیا ہوا عمران کو“ — سرسلطان کے لہجے میں شدید پریشانی

احساس کرائی۔

عمران پر آسمانی بجلی گرنے کے حادثے کو سب سے چھپایا گیا تھا۔

”آسمانی بجلی کا شکار ہو گئے تھے“ — بلیک زیرو نے بتایا۔

”ارے پھر کیا ہوا۔ عمران ہے تو ٹھیک۔ مجھے کیوں نہ بتلایا“ — سرسلطان

نے انتہائی گھڑت لہجے میں بلیک زیرو کو ڈانٹتے ہوئے کہا۔

”آپ فکر نہ کریں جناب بالکل ٹھیک ہیں۔ انہی کے ایسا پریرہ خبر چھپائی گئی تھی“

بلیک زیرو نے مودبانہ لہجے میں جواب دیا۔

”میں خود آ رہا ہوں۔“ — سرسلطان نے جواب دیا اور رابطہ منقطع ہو گیا۔ سرسلطان

کوشا ید بیک زیرو کی بات کا یقین نہ آیا تھا۔

”یارت تم بھی عجیب آدمی ہو، خواہ مخواہ ذکر لے بیٹھے۔ اب بے چارے پریشان ہوں گے اور اگر انہوں نے ڈیڑی کو اطلاع کر دی تو سمجھ لو اگنی مصیبت“ — عمران نے مسکراتے ہوئے کہا۔

”ویسے عمران صاحب آپ بڑے خوش قسمت ہیں کہ آپ کو ایسے ہمدرد بزرگوں کا سایہ میسر ہے۔“ بیک زیرو نے بھی مسکراتے ہوئے جواب دیا۔

”جن وقت ڈیڑی جھاڑتے ہیں اس وقت دیکھا کرو کہ میں کتنے ہمدرد بزرگوں کے

زیر سایہ زندہ ہوں“ — عمران نے جواب دیا اور بیک زیرو بے اختیار ہنس پڑا۔

تھوڑی دیر بعد کمرے میں گھنٹی بج اٹھی۔ بیک زیرو نے گیٹ سکریں روشن کیں

تو سکریں پر سر سلطان کھڑے نظر آئے۔ بیک زیرو نے گیٹ کھولنے کا ہن دیا یا اور پھر

سر سلطان کا استقبال کرنے کے لئے اٹھ کر کمرے سے باہر نکل گیا اور تقریباً دس منٹ

بعد وہ سر سلطان سمیت آپریشن روم میں داخل ہوا۔

عمران اسی طرح صوفے پر لیٹا ہوا تھا۔ سر سلطان کو دیکھتے ہی اس نے اٹھنے

کی کوشش کی مگر سر سلطان نے اسے لیٹے رہنے کے لئے کہا اور خود اس کے قریب

بیٹھ گئے۔

”کیا ہوا تھا بیٹے۔ مجھے پوری تفصیل بتاؤ“ — سر سلطان کے چہرے سے

محسوس ہو رہا تھا کہ عمران کو اس حالت میں دیکھ کر انہیں شدید رنج پہنچا ہے۔

”کوئی اہم بات نہیں ہے۔ بیک زیرو نے خواہ مخواہ آپ کو تکلیف دی ہے۔ کل

پٹیاں اتر جائیں گی اور میں بالکل ٹھیک ٹھاک ہو جاؤں گا“ — عمران نے مسکراتے

ہوئے کہا۔

”اب مجھے مارا نہیں تفصیل بتاؤ“ — سر سلطان نے فحاشی لہجے میں کہا۔

اور پھر عمران کو تمام تفصیل بیان کرنی پڑی۔

”خدا کا لاکھ لاکھ شکر ہے کہ اس نے تمہاری زندگی بچالی۔ اس سے ظاہر ہے کہ ابھی اللہ تعالیٰ کو اس ملک کی بھلائی مقصود ہے۔“ — سر سلطان نے دعائیہ لہجے میں کہا۔

”آپ نے کس لئے ٹیلیفون کیا تھا؟“ — عمران نے انہیں یاد دلاتے ہوئے کہا۔
”ارے ہاں تمہارے متعلق سن کر میں اتنا پریشان ہوا ہوں کہ وہ اہم ترین بات تو میرے ذہن سے ہی اتر گئی۔“ — سر سلطان نے ماتھے پر ہاتھ مارتے ہوئے کہا۔
”اہم ترین بات خدا خیر کرے۔ اس دھند نے تو کوئی کارنامہ انجام نہیں دیا۔“ — عمران نے مسکراتے ہوئے کہا۔

”دھند نے تو خیر کیا کارنامہ انجام دینا تھا البتہ دھند کی آڑ میں ضرور ایک بھیانک کارنامہ انجام دیا گیا ہے۔ ڈیفنس ریکارڈ روم سے ڈیفنس نظام کی مکمل فائل ڈی۔ تھری فائل کر دی گئی ہے۔“ — سر سلطان نے بتایا۔

”کیا کہا ڈی تھری فائل۔ یہ کیا کہہ رہے ہیں آپ۔“ — عمران یہ سنتے ہی اچھل کر بیٹھ گیا۔ اس کے لہجے سے شدید پریشانی نمایاں تھی۔

”ہاں بیٹے ہمارے ملک کا سب سے قیمتی راز اس وقت مجرموں کے قبضے میں ہے ایسا راز جس پر ہمارے ملک کے دفاع کا انحصار ہے۔“ — سر سلطان نے ڈوبتے ہوئے لہجے میں جواب دیا۔

”تفصیل بتائیے۔“ — عمران کے لہجے میں چٹانوں کی سی سنجیدگی تھی اور پچھسر سر سلطان نے واردات کی تمام تفصیل بتادی۔

”یہ واردات، کتنے بچے ہوئی۔“ — عمران نے ہلچکا

”اب سے ٹھیک دو گھنٹے پہلے۔“ — سر سلطان نے جواب دیا۔

”اس کا مطلب ہے کہ واردات کے فوراً بعد دھند بھٹی شروع ہو گئی۔“ عمران نے کچھ سوچتے ہوئے کہا۔

”ہاں تقریباً ایسا ہی ہے۔ مگر دھند کا اس واردات سے کیا تعلق؟“ سر سلطان نے حیران ہو کر پوچھا۔

”تعلق بھی معلوم ہو جائے گا۔ فی الحال فائل برآمد کرنا سب سے اہم بات ہے۔“ عمران نے مبہم سا جواب دیا۔

”ہاں بیٹے یہ انتہائی اہم مسئلہ ہے مگر تم تو فی الحال صاحب فرمائش ہو۔“ سر سلطان نے پریشان لہجے میں جواب دیا۔

”آپ میری فکری چھوڑیں۔ بہر حال میں کوشش کروں گا کہ جلد از جلد فائل برآمد کر لوں۔“ عمران نے انتہائی تسلی دیتے ہوئے کہا۔ اور پھر چند لمبے مزید بیٹھنے کے بعد سر سلطان اٹھے اور ان سے مصافحہ کر کے واپس چلے گئے۔

جب بلیک زیرو انتہائی چھوڑ کر کمرے میں واپس آیا تو وہ یہ دیکھ کر ششک گیا کہ عمران اپنے جسم سے پٹیاں اتارنے میں مصروف تھا۔

”یہ کیا کر رہے ہیں عمران صاحب۔ ابھی آپ کے زخم ہرے ہیں۔“ بلیک زیرو نے آگے بڑھ کر عمران کو روکنا چاہا۔

”دور ہٹ جاؤ۔ یہ ناممکن ہے کہ پورے ملک کو خطرہ لاحق ہو اور میں پٹیاں ہاتھ سے پٹا رہوں۔“ عمران نے انتہائی سختی سے بلیک زیرو کو روکتے ہوئے کہا۔ اس کی آنکھیں شعلے اگل رہی تھیں۔ چہرے پر بلا کی سنجیدگی تھی۔ بلیک زیرو ڈانٹ کھا کر ایک طرف ہٹ گیا۔

کیسٹن شکیل دھند کی وجہ سے اپنے فلیٹ میں قید ہو کر رہ گیا تھا۔ وہ سٹوج
رہا تھا کہ دھند چھٹے تو وہ فلیٹ سے باہر نکلے۔

کیسٹن شکیل کی فطرت ایسی تھی کہ بنیر کام کئے ایک لمحہ بھی گزارنا اس کے لئے
قیامت بن جاتا تھا۔ وہ چاہتا تھا کہ ہر وقت کسی نہ کسی کام میں مصروف رہے۔ اس فطرت
کا نتیجہ ہی تھا کہ جب سیکرٹ سروس کے پاس کوئی کام نہ پہنچتا تو خواہ مخواہ شہر میں چکر اڑاتا
بھرموں کے بدنام ترین اڈوں میں وقت گزارتا۔ آج بھی اس کا پروگرام یہی تھا
کہ ٹوٹی بار میں جا کر بیٹھے۔ کیونکہ زیر زمین دنیا میں آجکل ٹوٹی بار کے چرچے ہر زبان پر
تھے مگر اس دھند نے اس کا تمام پروگرام لپٹ کر کے رکھ دیا تھا اور وہ اپنے فلیٹ
میں ہی کسی بے بس پنہی کی طرح قید ہو کر رہ گیا تھا۔ وہ بار بار کسی سے اٹھ کر کھڑکی کی
طرف جاتا اور پردہ اٹھا کر شہر میں پھیلی ہوئی دھند کا جائزہ لیتا مگر یہ دیکھ کر اس کی پوری
اور بڑھ جاتی کہ دھند چھٹنے کی بجائے لمحہ بر لمحہ دیز سے دیز تر ہوتی چلی جا رہی تھی۔ آخر
بے چینی ہو کر وہ سیڑھیوں سے نیچے اترا اور دھند میں ہی سڑک کے کنارے آکر کھڑا ہو
گیا تاکہ کسی طرح تو بے چینی میں کمی ہو۔

وہ نیچے آکر کھڑا تو ہو گیا مگر اس کی سمجھ میں کچھ نہیں آ رہا تھا کہ وہ کیا کرے۔ کیونکہ
دھند میں نظر تو کچھ نہیں آ رہا تھا۔ البتہ محسوس ہوتا تھا کہ اس کے چاروں طرف اندھیرے

کی دبیز چادریں کھڑی ہوں۔

اس نے سوچا کہ واپس فلیٹ میں چلا جائے اور جا کر بیڈ پر سو جائے کہ اچانک اس کے کانوں میں دور سے کسی کار کے چلنے کی آواز آئی۔ وہ فلیٹ کی طرف مڑتا مڑتا رک گیا۔ اس دھند میں سڑک پر کسی کار کا چلنا ایک انتہائی حیرت انگیز بات تھی اور آواز سے محسوس ہو رہا تھا کہ کار لمحہ بہ لمحہ اس سے قریب آتی جا رہی ہے اور کار کی سپیڈ اچھی خاصی ہے۔ اس دھند میں جبکہ درفٹ سے زیادہ فاصلے سے کچھ نظر نہیں آتا تھا۔ کار کو اچھی خاصی سپیڈ میں چلانا حیرت انگیز کارنامہ تھا۔ اور اسی بات نے کیپٹن شکیل کی متجسسانہ نظرت کو مزید اکسایا۔ اس نے قدم آگے بڑھائے اور پھر سڑک کے بائیں قریب کھڑا ہو گیا۔ اب وہ ہمہ تن گوش بن چکا تھا۔ کار قریب سے قریب تر آتی چلی جا رہی تھی۔ کیپٹن شکیل آنکھوں پر زور دے کر زیادہ سے زیادہ دور تک دیکھنے کی کوشش کر رہا تھا۔ پھر پانچ چھ فٹ کے فاصلے سے اس کو کار کا ایک بیولہ اپنی طرف بڑھتا نظر آیا۔ کار کی تیلیاں بائیں بھی ہوئی تھیں۔ جس جگہ کیپٹن شکیل کھڑا تھا وہاں سے سڑک نوے درجے کے زاویے سے مل رہی تھی۔ کیپٹن شکیل سوچ رہا تھا کہ کار کا ڈرائیور کس طرح موڑ کاٹے گا۔ اتنے میں کار اس کے نزدیک پہنچ گئی اور پھر یہ دیکھ کر کیپٹن شکیل کی آنکھیں پٹی کی پھٹی رہ گئیں۔ کار بڑے نارمل انداز میں آگے بڑھی اور پھر موڑ کاٹنے لگی۔ کار کی پرشت جیسے ہی کیپٹن شکیل کے قریب آئی۔ کیپٹن شکیل کے جی میں بھانے کیا آئی کہ وہ تیزی سے اپنی جگہ سے اچھلا اور پھر وہ بلکے سے دھماکے سے کار کی ڈگی پر سوار ہو گیا۔ اس کے ہاتھ کار کی چھت پر تھے اور جسم کار کی ڈگی کے اوپر تھا۔ موڑ مڑتے ہی کار کی سپیڈ قدرے تیز ہو گئی۔ کیپٹن شکیل نے ایک لمحے کے لئے سوچا کہ کار سے اتر جائے مگر پھر اس نے یہ خیال ترک کر دیا۔ فلیٹ میں خاموشی سے پڑے رہنے سے یہ بہتر تھا کہ وہ کسی نہ کسی جگہ میں ہاتھ پیر تو ہلائے۔

چنانچہ اس نے تیزی سے اپنے جسم کو میٹھا اور پھر وہ بڑی آہستگی سے کار کی چھت پر
 رنگ کیا۔ اب وہ کم از کم گرنے سے محفوظ ہو گیا تھا۔ کار کی چھت پر لیٹا ہوا وہ بڑے
 اطمینان سے ادھر ادھر دیکھ رہا تھا۔ اسے سب زیادہ حیرت اس بات پر ہو رہی تھی کہ آخر
 ڈرائیور اتنے اطمینان اور نارمل انداز میں کار کیسے چلا رہا ہے اور اتنی دیر و ہند میں کار
 چلانے کی تکلیف کرنے سے ان کا آخر مقصد کیا ہے۔ ابھی وہ سوچ رہا تھا کہ کار نے ایک
 اور موڑ کاٹا اور پھر وہ ایک جگہ رک گئی۔ کیپٹن ٹیکیل نے دیکھا کہ کار ایک عمارت میں داخل
 ہو گئی ہے۔ کار کے رکتے ہی دروازہ کھلا اور پھر ایک نوجوان باہر نکل کر تیزی سے عمارت
 کے اندر جانے لگا۔ اسی لمحے اسے احساس ہوا کہ کار پھر آگے بڑھنے لگی ہے۔ کیپٹن ٹیکیل
 بھی عمارت کے اندر داخل ہوا۔ جیسے ہی وہ کمرے میں داخل ہو گیا اس کے حساس کانوں
 میں کسی دیوار کے سرکنے کی آواز آئی۔ وہ تیزی سے منتقلی کمروں سے گزرنے کے بعد
 وہاں پہنچ گیا۔ یہ ایک ہال کمرہ تھا۔ جیسے ہی وہ اندر داخل ہوا۔ اس نے سائڈ میں فرش
 اپنی جگہ سے ہٹا ہوا محسوس کیا۔ سیڑھیاں نیچے جا رہی تھیں۔ اب کیپٹن ٹیکیل کو محسوس
 ہوا کہ معاملہ اس کی توقع کے خلاف کچھ زیادہ ہی خطرناک ہے۔ وہ اپنی طبیعت سے مجبور
 ہو کر جس تجسس کا شکار ہوا تھا وہ اب کار آمد ہونا محسوس ہو رہا تھا۔ اس نے جیب میں
 ہاتھ ڈالا مگر ریوالتور موجود نہیں تھا۔ اسے معلوم نہیں تھا کہ اس طرح کے چکر میں پڑ جانے
 کا مگر اب بغیر آخر تک پہنچنے وہ کیسے واپس جا سکتا تھا۔

چنانچہ وہ تیزی سے سیڑھیاں اترتا چلا گیا۔ سیڑھیاں اتر کر جیسے ہی وہ ایک چھوٹے
 کمرے میں پہنچا اس نے موٹر سائیکل کے چلنے کی آواز سنی جو لمحہ بہ لمحہ دور ہوتی جا رہی
 تھی۔ کیپٹن ٹیکیل تیزی سے آگے بڑھا۔ یہ ایک طویل سڑک تھی۔ موٹر سائیکل کی بیک
 لائٹ دور سے چمک رہی تھی جو تیزی سے مدہم ہوتی چلی جا رہی تھی۔
 کیپٹن ٹیکیل نے سوچا کہ یہ کافی طویل سڑک ہوگی۔ اس لئے اسے کراس کرنے کیلئے

موٹر سائیکل کا بندوبست کیا گیا ہے۔ چنانچہ اس نے سڑنگ میں دوڑ لگادی۔ آہستہ آہستہ اس کی رفتار بڑھتی چلی جا رہی تھی۔

کانی دیر تک بھاگنے کے بعد وہ سڑنگ کے دوسرے سرے تک پہنچ گیا۔ یہاں ایک چھوٹا سا کمرہ تھا۔ جس میں موٹر سائیکل کھڑی تھی۔ کیپٹن شکیل نے موٹر سائیکل کے انجن پر ہاتھ رکھا تو انجن گرم تھا۔ اس کا مطلب ہے کہ موٹر سائیکل سوار ابھی ابھی اتر کر گیا ہے۔ کمرے میں دائیں طرف ایک اور دروازہ نظر آ رہا تھا۔ جس کی دوسری طرف بولنے کی ہلکی ہلکی آوازیں آ رہی تھیں۔ کیپٹن شکیل تیزی سے دروازے کی طرف بڑھا۔ دروازہ بند تھا۔ کیپٹن شکیل نے دروازے پر موجود کی ہول سے آنکھ لگا دی۔ یہ ایک بڑا سا کمرہ تھا جس کے درمیان میں ایک بڑی سی میز کے پیچھے ایک نوجوان بیٹھا ہوا تھا۔ جس کے چہرے پر ہلکی ہلکی دائرہ سی اور آنکھوں پر تار ایک شیشوں کی عینک تھی۔ کیپٹن شکیل سمجھ گیا کہ وہ ایک اپ میں ہے۔ میز کے سامنے ایک اور نوجوان کھڑا تھا۔ اس کے ہاتھ میں ایک سرنج رنگ کی فائل تھی۔

نوجوان نے وہ فائل میز کے پیچھے بیٹھے ہوئے آدمی کو پکڑا دی۔ دائرہ سی ولے آدمی نے فائل کھول کر ایک لمحے کے لئے اس پر نظریں دوڑائیں اور پھر نوجوان سے مخاطب ہو کر کہہ دیا۔
"ریٹ وائچ سٹور میں کرا کر تم آرام کرو۔"

"اوکے باس" — فائل دینے والے نوجوان نے جواب دیا۔ اور پھر وہ تیزی سے چلتا ہوا سامنے کے دروازے سے باہر نکل گیا۔

باس نے دوبارہ فائل کا مطالعہ شروع کر دیا۔ کیپٹن شکیل ابھی اسی حیض بعض میں تھا کہ آگے بڑھے یا واپس لوٹ جائے کہ اس نے انظر کام کی گھنٹی بجنے کی آواز سنی۔ باس نے چونک کر کہا۔

"یہیں ڈاکٹر" — پھر دوسری طرف سے کمرے میں ایک آواز گونجی۔

”اس کیا حکم ہے۔ کیا اب دھند ختم کر دی جائے“

”اسے ہاں ڈاکٹر اب تم دھند ختم کر دو ہم کامیابی حاصل کر چکے ہیں۔ پاکیشیا کا ایک اہم ترین راز ہمارے قبضے میں ہے۔“ اس نے مسکراتے ہوئے کہا۔

اُسکے پاس دوسری طرف سے آواز سنائی دی اور پاس نے ہٹن دبا کر رابطہ ختم کر دیا۔ اور ایک بار پھر فائل کے مطالعے میں مصروف ہو گیا۔

کیپٹن شکیل دھند ختم کرنے اور پاکیشیا کے اہم راز کے الفاظ سن کر بری طرح چونک پڑا۔ اب اس کے خالی ہاتھ واپس جانے کا سوال ہی پیدا نہیں ہوتا تھا۔ اتنا تو وہ سمجھتا تھا کہ پاکیشیا کا اہم راز یہی سرخ رنگ کی فائل ہوگی۔ مگر اب مسئلہ یہ تھا کہ اس کے پاس ریوالور نہیں تھا۔ مگر اس کے باوجود اس نے ہمت نہیں ہاری اور پھر اس نے دروازے پر ہاتھ رکھ کر اسے کھولنے کے لئے دباؤ ڈالا مگر دروازہ بند تھا۔ اس کے سولے اور کوئی چارہ نہیں تھا کہ وہ کھل کر سامنے آجائے۔ چنانچہ اس نے دروازے پر دستک دی۔ دستک دینے کے بعد وہ تیزی سے جھکا اور دروازے کے کی ہول سے آنکھ لگا دی۔ دستک کی آواز پر اس نے پاس کو بری طرح چونکے دیکھا اور اس نے پاس کو میز پر لگے ہوئے بے شمار مٹوں میں سے ایک ہٹن دباتے دیکھا۔

کیپٹن شکیل تیزی سے ایک طرف ہٹ گیا اور پھر چند لمحوں بعد دروازہ خود بخود کھل گیا۔ اب کیپٹن شکیل کو سب سے خطرناک مرحلہ درپیش تھا کیونکہ اسے علم تھا کہ جیسے ہی وہ کمرے میں داخل ہو گیا پاس نے اس پر قابو پالینا ہے۔ اور وہ اس سے فائل حاصل کرنے میں ناکام رہے گا۔ موٹرسائیکل اس کے قریب ہی کھڑا تھا اور دوسرے لمحے اس کے ذہن میں ایک خیال بکلی کی طرح کونڈا۔ چنانچہ وہ اچھل کر موٹرسائیکل پر بیٹھ گیا۔

اس نے موٹرسائیکل کا سیلنڈ ہٹن دبا دیا اور پھر موٹرسائیکل سٹارٹ ہوتے ہی اس نے گیسر بٹلا اور فل ایکسیلیٹر دبا دیا۔ موٹرسائیکل رائلنگ سے نکلی ہوئی گولی کی طرح آگے بڑھی اور

کیپٹن شیکل موٹر سائیکل پر سوار آمدھی اور طوفان کی طرح کمرے میں داخل ہو گیا۔ باس نے جو شاید موٹر سائیکل کے شارٹ ہونے کی آواز سنتے ہی اضطرابی طور پر کرسی سے اٹھ کر دروازے کی طرف بڑھ رہا تھا۔ موٹر سائیکل کو پوری رفتار سے اپنی طرف بڑھتا دیکھ کر اچھل کر ایک طرف بھٹنے کی کوشش کی۔ سرج فائل ابھی تک اس کے ہاتھ میں پکڑی ہوئی تھی۔ کیپٹن شیکل جیسے ہی موٹر سائیکل نے باس کے قریب سے گزرا۔ اس نے اس کے ہاتھ سے فائل چھین لی۔

اور پھر فائل پکڑے ہوئے ہاتھ سے اس نے موٹر سائیکل کے بیٹیل کو تیزی سے ٹرن کیا۔ تیزی سے جاتی ہوئی موٹر سائیکل جب اچانک گھومی تو وہ سب ہو گئی اور کیپٹن شیکل اچھل کر سیدھا باس کے قریب جا گرا۔ اور پھر اس سے پہلے کہ وہ سنبھلتا۔ باس نے بڑی چھرتی سے جیب سے ریوا اور نکال لیا۔ کیپٹن شیکل نے بڑی چھرتی سے فائل دانتوں میں دبائی اور پھر اس طرح اچھل کر باس سے جا کر ٹکرایا جیسے زمین سے اچانک سپرنگ نکل آئے ہوں۔ اور پھر وہ باس کو گھسیٹتا ہوا دوڑک لے گیا۔ ریوا اور باس کے ہاتھوں سے نکل گیا تھا۔ مگر باس نے بڑی چھرتی سے ٹانگ چلائی اور اس بار الٹ کر گرنے کی باری کیپٹن شیکل کی تھی اور کیپٹن شیکل کے نیچے گرتے ہی باس پھلانگ نکا کر اس پر آپڑا۔ مگر کیپٹن شیکل بڑی چھرتی سے کروٹ بدل گیا اور پھر اس نے اٹھنے میں دیر نہیں لگائی۔ باس ابھی اٹھ رہا تھا۔ کیپٹن شیکل نے اس دتھے کا فائدہ اٹھاتے ہوئے فائل کو مردو کر اپنی جیب میں گھسیٹا اور تن کر سیدھا کھڑا ہو گیا۔ اب باس بھی اٹھ کر کھڑا ہونے میں کامیاب ہو چکا تھا۔ دونوں وحشی درندوں کی طرح ایک دوسرے کے متقابل کھڑے تھے۔ اچانک کیپٹن شیکل نے سامنے کے دروازے پر کسی کا سایہ ابھرتے دیکھا۔ کوئی شخص کمرے میں داخل ہونے والا تھا چنانچہ کیپٹن شیکل نے حملہ کرنے میں ہیل کہ دوسرے ہی لمحے دو کسی بھینسے کی طرح بھاگتا ہوا باس کی طرف بڑھا۔ باس کے اسے داس دیکھنے کے لیے سر نہ اٹھایا۔ کیپٹن شیکل نے اسے

داؤیتچ سے پوری طرح واقف تھا۔ چنانچہ اس نے بجلی کی سی تیزی سے اپنا رخ بدلا اور دوسرے لمحے ہاس کے ہاتھوں میں اٹھتا چلا گیا۔ اب دروازے پر پہلے والا نوجوان ہاتھ میں مین گن پکڑے نظر آ رہا تھا۔ وہ شاید ابھی عالم حیرت میں ہی تھا۔ کیپٹن ٹیکیل نے پوری قوت سے ہاس کو اس نوجوان پر اچھال دیا اور وہ دونوں ایک دوسرے سے ٹکرا کر دروازے سے دوسری طرف جا گئے۔

کیپٹن ٹیکیل تیزی سے مڑا اور پھر اس نے فرش پر پڑا ہوا موٹر سائیکل سیدھا کیا۔ موٹر سائیکل کا انجن ابھی تک چل رہا تھا۔ سیدھا کرتے ہی کیپٹن ٹیکیل خود بھی موٹر سائیکل کے ساتھ بھاگ کر دروازے کی طرف بڑھا اور پھر دروازے کے قریب ہی اچھل کر اس پر سوار ہو گیا اور موٹر سائیکل کا گیر تبدیل ہوتے ہی وہ آندھی اور طوفان کی طرح پھوٹے کمرے سے ہوتا ہوا سرنگ میں دوڑنے لگا۔ اس نے اپنے پیچھے گویاں چلنے کی آوازیں سنی مگر وہ ایک سیڑھ گھاتا چلا گیا اور موٹر سائیکل کی رفتار لمحہ بہ لمحہ تیز سے تیز تر ہوتی چلی گئی۔ جلد ہی وہ سرنگ کے دوسرے دہانے پر موجود چھوٹے کمرے میں پہنچ گیا۔ اس نے موٹر سائیکل بند کرنے کی بھی تکلیف گوارا نہ کی اور اچھل کر موٹر سائیکل سے اترا اور بیڑھیاں پھلانگتا ہوا اوپر چڑھتا چلا گیا۔ پھر جیسے ہی اس نے آخری بیڑھی سے اچھل کر کمرے کے فرش پر قدم رکھے بیڑھیوں والی جگہ کا فرش تیز سرسراہٹ سے برابر ہو گیا۔ اگر کیپٹن ٹیکیل کو ایک لمحے کی بھی دیر ہو جاتی تو وہ یقیناً بیڑھیوں میں ہی چنسن کر رہ جاتا۔ شاید ہاس نے اسے پھنساتے کے لئے وہیں سے یہ حربہ اختیار کیا تھا۔ کیپٹن ٹیکیل نے صحت ایک لمحے کے لئے رک کر فرش کی طرف دیکھا اور پھر ایک طویل جھپٹے کر کمرے سے باہر نکل آیا۔ اسے یہ بھی خطرہ تھا کہ کہیں دروازہ بھی بند نہ ہو جائے۔ مختلف کمروں کو تیزی سے پھلانگتا ہوا وہ عمارت کے برآمدے میں پہنچ گیا۔ اب دھند کافی سے زیادہ چھٹ چکی تھی۔ عمارت کا گیر اس نے نظر آ رہا تھا مگر کیپٹن ٹیکیل نے

گیٹ کی طرف جانے کی بجائے سائیڈ کی طرف دوڑ لگائی۔ اور پھر ایک خوبصورت مانی مچھپ لگا کر وہ کسی پرندے کی طرح اڑتا ہوا سائیڈ کی چھ فرٹ دیوار پھلانگ کر دوسری طرف جا گیا۔ یہ ملحقہ کوٹھی کالان تھا اور وہ لائن کے گھاس پر گرتا تھا۔ گھاس پر گرتے ہی وہ تیزی سے اٹھا اور پھر اس نے اس کوٹھی کے گیٹ کی طرف دوڑ لگا دی۔ کوٹھی کالان خالی پڑا تھا۔ شاید اس کے مین ابھی تک عمارت کے اندر ہی موجود تھے۔

اس نے گیٹ کی ذیلی کھڑکی کی چٹخنی کھولی اور پھر تیزی سے باہر نکل آیا۔ کوٹھی کے قریب ہی ایک چھوٹی سی گلی تھی۔ کمیٹن شکیل تیزی سے اس گلی میں دوڑتا چلا گیا۔ گلیوں کا انتخاب اس نے اس لئے کیا تھا تاکہ مجرم اسے ٹریپ نہ کر سکیں۔ ابھی سڑکوں پر ٹیکسیوں کی آمدورفت شروع نہیں ہوئی تھی۔ اس لئے اسے اپنے پیروں پر ہی زور دینا پڑا۔ اور پھر تقریباً آدھے گھنٹے کی لگاتار ریس کے بعد وہ اپنے فلیٹ تک پہنچنے میں کامیاب ہو گیا۔

فلیٹ میں داخل ہو کر اس نے دروازے کی چٹخنی چڑھائی اور چند لمحے وہ دروازے سے پشت لگاتے اپنا سانس درست کرتا رہا۔ پھر آگے بڑھ کر اس نے ٹیلیفون کا ریسیور اٹھایا اور ایکسٹنشن کے نمبر ڈائل کرنے شروع کر دیئے۔



حمران سے ڈانٹ کھا کر بلیک زیرو چند لمحے خاموش رہا۔ پھر اس نے ڈرتے ڈرتے پوچھا۔



Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or contact us through

Whatsapp on following numbers

+92-348-8709449

www.urdupalace.com